

لیکن اگر محض علم و قصد کو عہد کہا جائے تو جانور کے فعل کو بھی عہد کہنا پڑے گا۔ اس لیے کہ اس کا فعل بھی علم و قصد سے واقع ہوتا ہے۔ حالانکہ اس کے فعل کو کوئی بھی عہد نہیں کہتا۔ لہذا معلوم ہوا کہ درحقیقت عہد کا دار و مدار محض علم و قصد پر نہیں ہے بلکہ عہد کا اطلاق حقیقی معنی میں اسی صورت میں ہوگا جب کہ علم و قصد معتد بہ یعنی قابل اعتبار بھی ہو۔ لہذا جانور کا فعل اگرچہ علم و قصد سے ہی صادر ہوتا ہے۔ مگر اس کے باوجود وہ قابل اعتبار نہیں ہوتا۔ اس لیے اس کو عہد نہیں کہا جاتا۔

اسی طرح صغیر اور مجنون کا فعل اگرچہ علم و قصد سے ہی صادر ہوا ہو لیکن اس علم و قصد کا کوئی اعتبار نہ ہوگا۔ اس لیے ان کے فعل کو عہد نہیں کہا جائے گا۔ اور بالفرض اگر صغیر اور مجنون کے فعل کو عہد تسلیم بھی کیا جائے تو بھی اس سے احناف کے موقف میں کوئی فرق نہیں پڑتا۔ اس لیے کہ ان کے نزدیک محض عہد سے قصاص واجب نہیں ہوتا۔ بلکہ عہد ایسا ہونا چاہیے جو موجب قصاص ہو۔ اگر وہ موجب قصاص نہ ہو تو شریک پر قصاص واجب نہ ہوگا۔ مثلاً کوئی آدمی اپنے آپ کو قتل کر دے اور ساتھ ہی کسی دوسرے کو بھی قتل میں شریک کر لے تو شریک پر قصاص واجب نہ ہوگا۔ اس مثال میں شریک نے عہداً قتل کیا ہے، مگر اس کے باوجود اس عہد سے قصاص واجب نہ ہوگا۔ کیونکہ اس عہد کے ساتھ مقتول کی اجازت کے ملنے کی وجہ سے عہد موجب قصاص میں نقصان واقع ہو گیا۔ یا جیسا کہ ایک شخص کو درندہ اور آدمی دونوں مل کر قتل کر دیں تو آدمی پر قصاص واجب نہ ہوگا۔ اور درندہ کے فعل اور صغیر یا مجنون کے فعل میں کوئی فرق نہیں۔ کیونکہ جس طرح کہ درندہ کے علم و قصد کا اعتبار نہیں ہوتا اسی طرح مجنون اور صغیر کے علم و قصد کا اعتبار نہ ہوگا۔ یا جیسا کہ ایک شخص کا ہاتھ "حد" میں کاٹا گیا۔ اتنے میں ایک دوسرے آدمی نے اس کا پاؤں کاٹ دیا۔ پھر مجروح شخص ان زخموں کے سرایت کرنے کی وجہ سے مر گیا تو پاؤں کاٹنے والے پر قصاص واجب نہ ہوگا۔ اس لیے کہ یہاں بھی عہد موجب قصاص میں حد کی سزا کی وجہ سے نقصان واقع ہو گیا۔

اس تفصیل سے معلوم ہوا کہ قصاص کے لیے عہد معتد بہ یعنی قابل اعتبار عہد کا ہونا ضروری ہے۔ لہذا مجنون اور صغیر کا عہد قصاص جیسی سزا کے لیے قابل اعتبار نہ ہوگا۔ اس لیے ان کی شرکت سے جو قتل واقع پذیر ہوگا اس سے قصاص واجب نہ ہوگا۔

بات درحقیقت یہ ہے کہ جب دو فعل جمع ہو جائیں اور ان میں سے ایک موجب قصاص ہو اور

دوسرا موجب قصاص نہ ہو تو ایسی صورت میں قصاص ساقط ہوگا۔ اس لیے کہ دو شخصوں کے فعل کے جمع ہونے کی وجہ سے دو صورتیں پیدا ہوں گی۔ ایک یہ کہ ان دونوں کے فعل کو الگ الگ شمار کیا جائے جن کا حکم بھی الگ اور مستقل بالذات ہو۔ دوسری یہ کہ ان دونوں کے فعل کے مجموعہ کو ایک فعل شمار کر کے قصاص کی سزا دی جائے۔

پہلی صورت تو ممکن نہیں اس لیے کہ اگر دو فعل شمار کیے جائیں تو پھر ہر ایسی صورت میں دونوں افعال کی سزا الگ الگ اور مستقل طور پر دینا لازم ہونا چاہیے، یعنی جس کا فعل موجب قصاص ہو اس پر قصاص واجب ہونا چاہیے۔ اور جس کا فعل موجب دیت ہو اس پر پوری دیت واجب کی جائے۔ مگر ایسا کرنا بالاتفاق باطل ہے۔ چنانچہ خود امام شافعیؒ کا موقف یہ ہے کہ اگر شریک کا فعل موجب دیت ہو تو وہ پوری دیت ادا نہ کرے گا۔ بلکہ اپنے حصہ کی دیت ادا کرے گا۔

رہی دوسری صورت، کہ دونوں کے فعل کے مجموعہ پر قصاص کی سزا دی جائے تو یہ بھی صحیح نہیں ہے اس لیے کہ اگر ایک شریک کا فعل موجب قصاص ہو اور دوسرے کا موجب دیت تو اس طرح کے اشتراک سے فعل کا جو مجموعہ مرتب ہوگا اس کی حیثیت فعل مستقل بالذات کی نہیں ہوگی۔ اور قصاص کی سزا کے لیے ضروری ہے کہ فعل مستقل بالذات ہو، چونکہ قصاص قابل تجزی چیز نہیں ہے کہ اس کو تقسیم کیا جائے۔

لہذا اب یہی صورت رہ جانی ہے کہ قصاص کو ساقط کیا جائے اور ایک ہی دیت سب شراکاء پر تقسیم کی جائے۔ چنانچہ یہی احناف کا موقف ہے۔

امام احمد بھی صغیر اور مجنون کے فعل کو خطا پر محمول کر کے شریک سے بھی قصاص کے سقوط کے قائل ہیں۔ البتہ ان کا اسلاف کے ساتھ اس بات میں اختلاف ہے کہ بیٹے کو قتل کرنے میں باپ کے شریک پر قصاص واجب ہوگا۔ اور خود باپ پر دیت واجب ہوگی۔ جب کہ احناف دونوں پر دیت کے وجوب کے قائل ہیں۔ امام موصوف کی یہ دلیل عقلی ہے کہ صغیر اور مجنون کا فعل خطا ہے اور باپ کا فعل عمد ہے۔ لہذا ان کی سزا ایک جیسی نہیں ہونی چاہیے۔

مذکورہ تشریح سے امام موصوفؒ کے موقف کا جواب بھی واضح ہو گیا۔

اور امام شافعیؒ کا قیام بھی محل نظر ہے اس لیے کہ جس شخص سے قصاص معاف کیا گیا اس کا

# علامہ ابن قیم رحمہ

جناب پروفیسر طیب شاہین لودھی

(۴)

مَدَارِجُ السَّالِكِينَ | جیسا کہ پچھلے صفحات میں گذر چکا ہے کہ یہ کتاب شیخ الاسلام ابواسامیل ہروی رحمۃ اللہ علیہ کی مشہور کتاب " منازل السائرين " کی مفصل شرح ہے۔ اس کتاب میں علامہ موصوف نے تصوف پر بھرپور تنقید کی ہے اور احسان و تزکیہ کے بارے میں سلفی نقطہ نظر کو واضح کر کے پیش کیا ہے یہ کتاب مصر میں مطبع النار سے کئی بار شائع ہو چکی ہے۔ اس کے بعد علامہ عماد الفقہ کی تحقیق و تعمیق اور مزید چار قلمی نسخوں سے تقابل کے بعد شاہ سعود کے خرچ پر شائع ہوئی۔ " دارالکتاب العربی " نے دوبارہ اسی کا فوٹو عکس بیروت سے شائع کیا ہے۔

الطَّبَقُ الْحَكَمِيَّةُ فِي الْيَسَاسَةِ الشَّرْعِيَّةِ | یہ علامہ ابن قیم کی بلند پایہ کتاب ہے۔ اس موضوع پر ابن قیم سے پہلے بھی بہت سے اہل علم لکھ چکے ہیں۔ انہوں نے بادشاہوں کے لیے جہان بینی کے اصول متعین کیے ہیں۔ ابن المقفع (متوفی ۳۲۰ھ) کی " رسائل الصحابة " جاحظ (متوفی ۲۵۵ھ) کی " کتاب التاج " ابن قتیبہ دینوری (متوفی ۲۶۵ھ) کی کتاب " اخبار العيون " میں سے " کتاب السلطان " ابن عبد ربہ (۳۲۸ھ) کی مشہور کتاب " العقد الفرید " میں سے " کتاب اللؤلؤ فی السلطان " اور امام البرخاد الغزالی (متوفی ۵۰۵ھ) کی کتاب " نصیحة الملوك " بہت مشہور ہیں۔ نصیحة الملوك کا انگریزی ترجمہ (F.R.C. BAGLEY) نے کیا ہے اور اسے آکسفورڈ یونیورسٹی پریس نے شائع کیا ہے۔ جناب بٹلے نے مستشرقین کی عادت کے مطابق " نصیحة الملوك " کے

مشہورات کے ڈانڈ سے قدیم ایرانی نظریات اور سائنسوں سے ملانے کی کوشش کی ہے۔ امام غزالی نے "احیاء علوم الدین" کے ابواب اصول احتساب کے لیے مختص کیے ہیں۔ ابوالحسن علی بن محمد المادری الشافعی (متوفی ۳۵۶ھ) اور قاضی ابویعلیٰ (متوفی ۴۵۹ھ) نے "الاحکام السلطانیة" کے نام سے دو کتابیں لکھیں۔ اس موضوع پر امام ابن تیمیہ نے بھی "السیاسة الشرعية" اور "الحسبة" کے نام سے دو کتابیں سپرد قلم کی ہیں۔ قاضی ابویعلیٰ اور علامہ مالدری دونوں ہم عصر تھے۔ دونوں کتابیں تہایت بلند پایہ کتابیں ہیں۔ علامہ مالدری کی کتاب غالباً متقدم ہے۔ قاضی ابویعلیٰ نے ترتیب کے لحاظ سے مالدری کی پیروی کی ہے۔ جنہلی فقہ کے مطابق اس میں بعض اختلاف اور توہینیات ہیں۔ جن سے اس کی افادیت بڑھ گئی ہے۔ ان کتابوں میں زیادہ تر ان قوانین پر بحث کی گئی ہے جن کو جدید قانونی اصطلاح کے مطابق دستوری حقوق، حقوق عامہ اور قوانین عامہ کے نام سے موسوم کیا جاتا ہے۔

الطریق المحکمة کا موضوع زیادہ تر عدالتوں کے طریقہ تفتیش، قوانین شہادت اور شعبہ احتساب سے تعلق رکھتا ہے۔ بہت سی ایسی چیزیں اس کتاب میں یکجا کر دی گئی ہیں جو کسی اور کتاب میں یکجا نہیں ملیں گی۔ مثلاً مسلمان بچوں کی فراموشی کے واقعات جنہیں پڑھ کر ایک آدمی دنگ رہ جاتا ہے۔ یہ کتاب علامہ مالدری کی تحقیق کے ساتھ سعودی حکومت کے خرچ پر شائع ہوئی ہے۔

من اداء المعاد فی ہدی خیر العباد | زاد المعاد سیرت نبویؐ پر ایک بہترین کتاب ہے۔ قرن اول ہی میں اہل قلم نے سیرت طیبہ کے موضوع پر لکھنا شروع کر دیا تھا۔ حدیث کی تدوین بھی اگرچہ بنیادی طور پر سیرت ہی کا کام ہے، لیکن ابتداء ہی سے احادیث کی ترتیب فقہی عنوانات کے مطابق رکھی گئی اور ان کا مقصد تشریح اور قانون رہا ہے۔ اور اسی لیے محدثین نے زیادہ تر اسی نقطہ نظر سے حدیث کو مدون کیا ہے۔ بایں ہمہ محدثین نے رسول اللہ صلی اللہ علیہ وسلم کی شمائل طیبہ پر مستقل ابواب مختص کیے ہیں۔ اس کے علاوہ بہت سے لوگوں نے اپنی اپنی بیچ پر سیرت اور منازعی کو مدون کیا ہے۔ محمد بن اسحاق (متوفی ۱۵۰ھ) پہلے شخص ہیں جنہوں نے سیرت طیبہ کو مستقل طور پر مدون کیا۔ پھر ان کے شاگرد ابن ہشام (متوفی ۲۴۳ھ) نے اس کو کتابی شکل میں محفوظ کیا۔ اس کے بعد سیرت نویسی ایک مستقل فن کے طور پر مروج ہوئی۔ نیز ہدیہ عقیدت کے طور پر بھی بہت کچھ لکھا

گیا اور یہ سلسلہ اب تک جاری ہے۔

امام ابن قیمؒ سے پہلے اگرچہ بہت سی کتابیں سیرتِ طیبہ پر لکھی جا چکی تھیں مگر "زاد المعاد" ایک انوکھی ترتیب کی حامل ہے۔ ابن قیمؒ نے جہاں رسول اللہ صلی اللہ علیہ وسلم کی حیاتِ طیبہ اور آپ کی شمائل و عاداتِ مقدسہ پر مشتمل روایات کو ترتیبِ زمانی کے مطابق اپنے تبصرہ سے اور نقد و جرح کے ساتھ جمع کیا ہے، وہیں ان روایات سے فقہی استنباط کر کے آپ کے کتاب کی طرف رغبت دلائی ہے۔ غالباً یہی وجہ ہے کہ زاد المعاد میں تقریباً تمام تر قابلِ اعتماد اور مستند روایات کو سامنے رکھا گیا ہے۔ زاد المعاد بیک وقت سیرتِ طیبہ اور فقہِ حدیث کی کتاب ہے۔ بعد میں لکھی جانے والی سیرت کی کتابوں کے لیے ایک مستند ماخذ قرار پاتی ہے۔ زاد المعاد ۱۲۹۸ھ میں کانپور سے شائع ہوئی۔ ۱۳۲۲ھ اور ۱۳۶۹ھ میں مصر میں شائع ہوئی۔ ابھی حال ہی میں اسی کا فوٹو عکس بیروت سے شائع ہوا ہے۔ ۱۹۶۲ء میں اس کا اردو ترجمہ جو رئیس احمد جعفری ندوی مرحوم کا کیا گیا ہے۔ کراچی سے شائع ہو چکا ہے۔

**إِعْثَاةُ اللَّهْفَانِ** | یہ کتاب تزکیہٴ نفس کے موضوع پر بہت اہمیت رکھتی ہے۔ اس کے علاوہ اس کتاب میں زیادہ تر "مترہدین" کے ان دوسو سوں کا ذکر ہے جن کی بنا پر یہ حضرات نہایت غلو میں گمراہی کے بعض امور میں تخریف کر گزرتے ہیں اور اسے تقویٰ کا نام دیتے ہیں۔ حالانکہ قرآن و سنت میں تعبدی حدود واضح کر دی گئی ہیں اور ان کا اختیار کرنا ہی حقیقی تقویٰ ہے۔ دوسرے کو تقویٰ نہیں کہا جاسکتا۔ یہ تو ایک شیطانی جھانسا ہے جس کی وجہ سے تسرف و متنی آدمی شائع کی متعین کردہ حدودِ تعبد کو تسلیم نہیں کرتا، بلکہ تخریف و بدعت کا دروازہ کھولتا ہے۔ اس کتاب میں اس قسم کے بے شمار دوساؤں کا ذکر ہے۔ ان حیلوں کا بھی ذکر ہے جن کے ذریعے خواہشاتِ نفس کے پجاری اللہ تعالیٰ کی شریعت کو معطل کرنے کی کوشش کرتے ہیں۔ اس کتاب میں "طلاقِ ثلاثہ" کے موضوع پر بہت عمدہ اور نفیس بحث کی ہے، اور جمہور کی رائے سے اختلاف کرتے ہوئے اس نتیجے پر پہنچے ہیں کہ بدعی طلاق واقعی نہیں ہوگی، نیز ایک ہی مجلس میں دی ہوئی تین طلاقیں ایک ہی شمار ہوں گی۔

**کتاب الروح** | یہ بڑی عجیب و غریب کتاب ہے۔ اس میں روح اور اس کی ماہیت پر بحث

کی گئی ہے۔ اس میں توجیح کے متعلق فلاسفہ اور متکلمین کی آراء نقل کر کے ان پر نقد و تبصرہ کیا گیا ہے۔ بہت سے لوگوں کے ذاتی مشاہدات نقل کیے گئے ہیں۔ اکثر روایات علامہ موصوف کے اس معیار سے فروتر ہیں جو احادیث اور روایات و آثار کو قبول کرنے کے لیے ان کے مان پایا جاتا ہے۔ خصوصاً ابن ابی الدنیا کی مرویات کو عموماً بلا تبصرہ نقل کر دیا گیا ہے، حالانکہ ابن ابی الدنیا کی روایات کے متعلق اہل علم اچھی طرح جانتے ہیں کہ ان میں سے اکثر قابل استناد نہیں۔ اپنی اس کتاب میں وہ "علامہ جلال الدین سیوطی" و "متوفی ۷۱۱ھ" دکھائی دیتے ہیں۔ برزخ کی زندگی اور عذابِ قبر کو بڑی تفصیل سے زیر بحث لائے ہیں۔ یہ کتاب دکن اور مصر سے شائع ہو چکی ہے۔ ہماری نظر سے اس کا اردو ترجمہ گزرا ہے۔

ابن قیم کی دیگر کتب | متذکرہ کتب کے علاوہ ان کی مندرجہ ذیل کتابیں طبع ہو چکی ہیں:-

- |                             |                       |
|-----------------------------|-----------------------|
| ۱- اجتماع الجيوش الاسلاميه  | ۱۰- روضة المحبين      |
| ۲- اغاثة اللفهان في حكم     | ۱۱- شفاء العليل       |
| طلاق العضبان                | ۱۲- طريق الهجرتين     |
| ۳- بدائع الفوائد            | ۱۳- عُدّة الصابرين    |
| ۴- التبيات في اقسام القاتان | ۱۴- تهذيب السنن       |
| ۵- تحفة الودود              | ۱۵- الفوائد           |
| ۶- تفسير المعوذتين          | ۱۶- الكافية الشافية   |
| ۷- جلاء الافهام             | ۱۷- مفتاح داس السعادة |
| ۸- الجواب الكافي            | ۱۸- الرسالة التبوكية  |
| ۹- حادي الاسواح             | ۱۹- كتاب الصلوة       |

مراجع | اس موضوع پر چند کتب استفادہ یہ ہیں:-

- |                  |             |                     |                    |
|------------------|-------------|---------------------|--------------------|
| ۱- کتاب الرسالة  | امام شافعیؒ | ۳- حجة الله البالغة | امام شاہ ولی اللہؒ |
| ۲- اختلاف الحديث | امام شافعیؒ | ۴- منهاج السنة      | امام ابن تیمیہؒ    |
|                  |             | ۵- اعلام الموقعين   | امام ابن قیمؒ      |

۶ - الطارق الحکمیة	امام ابن قیمؒ	۱۸ - البدایة والنهاية	امام ابن کثیرؒ
۷ - کتاب الروح	"	جلد ۱۳، ۱۴	
۸ - اغاثة اللہفات	"	۱۹ - طبقات الخنابلة	ابن ابی بعلیٰؒ
۹ - مناد المعاد	"	۲۰ - الذیل علی طبقات الخنابلة	ابن رجبؒ
۱۰ - مدارج السالکین	"	۲۱ - مقدمہ تحفة الاحوذی	عبدالرحمن مبارک پوریؒ
۱۱ - موارد الظمان	"	۲۲ - تہذیب التہذیب	حافظ ابن حجرؒ
۱۲ - ابن حنّٰم	پروفیسر ابو زہرہؒ	۲۳ - تاریخ تفسیر و مفسرین	پروفیسر غلام احمد حریؒ
۱۳ - احمد بن حنبل	"	۲۴ - معیار الحق	سید نذیر حسین دہلویؒ
۱۴ - المتجدد (حصہ ۱ اعلام)		۲۵ - تاریخ ادب عربی (مترجم)	احمد حسن زیات
۱۵ - تحریک حریت فکر اور شاہ ولی اللہ		۲۶ - LITRARY HISTORY OF	ٹکسن
	مولانا محمد اسماعیل سلطیؒ	ARABS	
۱۶ - اسناد الفحول	امام شوکانیؒ	۲۷ - COUNSEL FOR KINGS	بلگے
۱۷ - قول المفید	"	(صرف مقدمہ)	

۱. (بقیہ تقریر پر اسے اسلام)

فعل موجب قصاص تھا اور اس پر قصاص واجب ہو چکا تھا، جو معاف کرنے سے ساقط ہو گیا۔ لیکن صغیر اور مجنون کا فعل اس شخص کے فعل کے مانند نہیں ہے۔ لہذا قیاس باطل ہے۔

قتل خطا کی دیت - دفعہ ۲۷

جو دیت شہر عمد کی ہے وہی قتل خطا کی بھی ہوگی۔

تشریح :- شہر عمد درحقیقت خطا کی ایک قسم ہے اور قتل خطا میں نفوذ کی صورت میں ایک ہزار دینار یا دس ہزار درہم دیت مقدرہ ہے جو عاقلہ پر مہلت کے ساتھ واجب الادا ہوگی اور مہلت کی تفصیل دفعہ ۲۷ میں گزر چکی ہے۔

۷۔ مکمل بحث دیکھیے اعلیٰ السنن جلد ۱۸ ص ۱۲۱ - ۱۲۰ ہدایہ جلد ۴ ص ۵۸۵ -